

ಹೊಸ ಇತಿಹಾಸ....



ಸಾ ಮಾಜಿಕ ಜಾಲತಾಣಗಳ ಅಭಿವೃದ್ಧಿಯಿಂದಾಗಿ ಭಾರತದ ಬಹುತೇಕ ಜನರು ಇತಿಹಾಸಕಾರರಾಗಿ ಬದಲಾದ ಕಾಲಘಟ್ಟದಲ್ಲಿ ನಾವಿದ್ದೇವೆ....
ನಾವೆಲ್ಲರೂ ಶೈಕ್ಷಣಿಕ ಅಪರಾಧಿಗಳು.....
ಹಿಂದಿನ ಇತಿಹಾಸ ಮಹಾತ್ಮ ಗಾಂಧಿ ದೇಶಭಕ್ತ ಸತ್ಯ ಅಹಿಂಸೆಯ ಪ್ರತಿಪಾದಕ.
ಇಂದಿನ ವರ್ತಮಾನದಲ್ಲಿ ಎಂ. ಕೆ. ಗಾಂಧಿ ಒಬ್ಬ ನಯವಂಚಕ. ಗೋಡ್ಡೆ ಒಬ್ಬ ನಿಜವಾದ ದೇಶಪ್ರೇಮಿ.....
ಹಿಂದಿನ ಇತಿಹಾಸದಲ್ಲಿ ಟಿಪ್ಪು ಸ್ವಾತಂತ್ರ್ಯ ಹೋರಾಟಗಾರ ಮೈಸೂರು ಹುಲಿ.
ಇಂದಿನ ವರ್ತಮಾನದಲ್ಲಿ ಟಿಪ್ಪು ಒಬ್ಬ ಮತಾಂಧ - ದೇಶದ್ರೋಹಿ..
ಹಿಂದಿನ ಇತಿಹಾಸದಲ್ಲಿ ಆರ್ಯರು ಮಧ್ಯ ಏಷ್ಯಾದಿಂದ ವಲಸೆ ಬಂದವರು.
ಈಗಿನ ವರ್ತಮಾನದಲ್ಲಿ ಆರ್ಯರು ಇಲ್ಲಿನ ಮೂಲ ನಿವಾಸಿಗಳು....
ಹಿಂದಿನ ಇತಿಹಾಸದಲ್ಲಿ ಕನ್ನಂಬಾಡಿ ಅಣಕಟ್ಟು ಕಟ್ಟಿಸಿದ್ದು ಸರ್ ಎಂ ವಿಶ್ವೇಶ್ವರಯ್ಯ.
ಇಂದಿನ ವರ್ತಮಾನದಲ್ಲಿ ವಿಶ್ವೇಶ್ವರಯ್ಯ ಕೇವಲ ಇಂಜಿನಿಯರ್. ನಿಜವಾಗಿ ನಿರ್ಮಿಸಿದ್ದು ನಾಲ್ವಡಿ ಕೃಷ್ಣರಾಜ ಒಡೆಯರ್.....
ಹಿಂದಿನ ಇತಿಹಾಸದಲ್ಲಿ ಡಾಕ್ಟರ್ ಬಾಬಾ ಸಾಹೇಬ್ ಅಂಬೇಡ್ಕರ್ ಅವರು ಭಾರತದ ಸಂವಿಧಾನ ರಚಿಸಿ ಸಮಾನತೆ ಸ್ವಾತಂತ್ರ್ಯ ಜಾತ್ಯಾತೀತ ಮೌಲ್ಯಗಳನ್ನು ಎತ್ತಿಹಿಡಿದ ಮಾಹಾನ್ ಮಾನವತಾವಾದಿ.
ಇಂದಿನ ವರ್ತಮಾನದಲ್ಲಿ ಅಂಬೇಡ್ಕರ್ ರಚಿಸಿದ ಸಂವಿಧಾನದಲ್ಲಿ ಮೀಸಲಾತಿ ನೀಡಿ ಸಮಾಜದಲ್ಲಿ ಅಸಮಾನತೆ ಎಂಟುಮಾಡಿ ಪ್ರತಿಭಾ ಪಲಾಯನದಿಂದಾಗಿ ದೇಶದ ಅಭಿವೃದ್ಧಿ ಕುಂಠಿತವಾಗಿದೆ.....
ಹಿಂದಿನ ಇತಿಹಾಸದಲ್ಲಿ ಗ್ರಹಣ ಎಂಬುದು ಸಹಜ ಸ್ವಾಭಾವಿಕ. ಸೂರ್ಯ ಚಂದ್ರ ಭೂಮಿಯ ನಡುವಿನ ನೆರಳು ಬೆಳಕಿನಾಟ ಎಂದು ವಿಜ್ಞಾನಿಗಳಿಗೆ ತಿಳಿದಿತ್ತು.
ಇಂದಿನ ವರ್ತಮಾನದಲ್ಲಿ ಬ್ರಹ್ಮಾಂಡ ಅನಂದರವಿತಂಕರ ಮುಂತಾದ ಮಹರ್ಷಿಗಳು ರಾಹು ಕೇತುವನ್ನು ನುಂಗುವುದೇ ಗ್ರಹಣ ಎಂದು ಹೇಳುತ್ತಾರೆ.....
ಹಿಂದಿನ ಇತಿಹಾಸದಲ್ಲಿ 1-2-3-4-



5-6.....ಮುಂತಾದವು ಗಣಿತ ಶಾಸ್ತ್ರದ ಅಂಕಿ ಸಂಖ್ಯೆಗಳು ಮಾತ್ರ.
ಇಂದಿನ ವರ್ತಮಾನದಲ್ಲಿ ಕೆಲವು ಸಂಖ್ಯೆಗಳು ಅದೃಷ್ಟ ಮತ್ತು ಕೆಲವು ಸಂಖ್ಯೆಗಳು ದರಿದ್ರ.....
ಹಿಂದಿನ ಇತಿಹಾಸದಲ್ಲಿ ಹಿಂದೂ ಮಹಾಸಾಗರ.
ಇಂದಿನ ವರ್ತಮಾನದಲ್ಲಿ ಇಂಡಿಯನ್ ಓಷನ್.
ಹಿಂದಿನ ಇತಿಹಾಸದಲ್ಲಿ ಚಾಮುಂಡೇಶ್ವರಿ ದೇವತೆ. ಮಹಿಷಾಸುರ ರಾಕ್ಷಸ.
ಇಂದಿನ ವರ್ತಮಾನದಲ್ಲಿ ಚಾಮುಂಡೇಶ್ವರಿ ಕಾಲ್ಪನಿಕ.
ಮಹಿಷ ಐತಿಹಾಸಿಕ ಮೂಲ ಪುರುಷ.....
ಹಿಂದಿನ ಇತಿಹಾಸದಲ್ಲಿ ಸಾಮ್ರಾಜ್ಯ ಆಶೋಕ ಯುದ್ಧದ ಹಿಂಸೆಯಿಂದ ಮನಸೊಂದು ಬೌದ್ಧ ಧರ್ಮ ಸ್ವೀಕರಿಸಿ ಶಾಂತಿ ಅಹಿಂಸೆಯನ್ನು ವಿದೇಶಗಳಿಗೆ ವಿಸ್ತರಿಸಿದ ಮಹಾಪುರುಷ.
ಇಂದಿನ ವರ್ತಮಾನದಲ್ಲಿ ಅಶೋಕನ

ಶಾಂತಿ ಮಂತ್ರದಿಂದಲೇ ಭಾರತದ ಸೈನ್ಯ ದುರ್ಬಲವಾಗಿ ವಿದೇಶೀಯ ಆಕ್ರಮಣಕ್ಕೆ ದಾರಿ ಮಾಡಿಕೊಟ್ಟಿತು.....
ಹಿಂದಿನ ಇತಿಹಾಸದಲ್ಲಿ ಕೆಲವು ಸ್ವಾತಂತ್ರ್ಯ ಹೋರಾಟಗಾರ ತ್ಯಾಗ ಬಲಿದಾನಗಳು ಮತ್ತು ಕುತಂತ್ರಿಗಳ ಹೆಸರುಗಳು ಇದೆ.
ಇಂದಿನ ವರ್ತಮಾನದಲ್ಲಿ ಕುತಂತ್ರಿಗಳು ಸ್ವಾತಂತ್ರ್ಯ ಹೋರಾಟಗಾರರಾಗಿ ಸ್ವಾತಂತ್ರ್ಯ ಹೋರಾಟಗಾರರು ಕುತಂತ್ರಿಗಳಾಗಿದ್ದಾರೆ.....
ಹೀಗೆ ಇತಿಹಾಸವನ್ನು ಹೊಸದಾಗಿ ಬರೆಯುತ್ತಾ ಹೋದರೆ ಇತಿಹಾಸ ಎಂಬುದೇ ಇರುವುದಿಲ್ಲ. ಕೇವಲ ವರ್ತಮಾನ ಮಾತ್ರ ಇರುತ್ತದೆ. ಮುಂದೆ ಮತ್ತೊಂದು ಇತಿಹಾಸ ರಚಿತವಾಗಬಹುದು.....
ಎತ್ತ ಸಾಗುತ್ತಿದ್ದೇವೆ ನಾವು. ಬಹುಶಃ ನಮ್ಮದೇ ಮಕ್ಕಳನ್ನು ವಂಚಿಸುತ್ತಿರುವ ಆತ್ಮ ದ್ರೋಹಿಗಳು ನಾವು.
ಇತಿಹಾಸ ಹೇಗೆ ದಾಖಲಾಗುತ್ತದೆ. ಅದು ದಾಖಲು ಮಾಡುವವರು ಯಾರು.

ಅದಕ್ಕೆ ಯಾವ ಮಾನದಂಡಗಳನ್ನು ಅನುಸರಿಸಲಾಗುತ್ತದೆ ಎಂಬುದರ ಪ್ರಾಥಮಿಕ ಅರಿವು ಇಲ್ಲದ ಅನೇಕರು ಯಾವುದೋ ಒಂದು ಯಾರದೋ ಒಂದು ಅಭಿಪ್ರಾಯಗಳ ಆಧಾರದ ಮೇಲೆ ಇತಿಹಾಸವನ್ನು ಅರ್ಥಮಾಡಿಕೊಂಡು ತಮ್ಮ ಅಭಿಪ್ರಾಯ ರೂಪಿಸಿಕೊಳ್ಳುತ್ತಿದ್ದಾರೆ. ಇದು ಅತ್ಯಂತ ಅಪಾಯಕಾರಿ.
ಭಾರತದಲ್ಲಿ ಸಹ ಅತ್ಯಂತ ಪ್ರಕಾಂಡ ಇತಿಹಾಸಜ್ಞರು, ಸಂಶೋಧಕರು, ಭಾಷಾ ತಜ್ಞರು, ಮಾನವ ಶಾಸ್ತ್ರಜ್ಞರು, ಪ್ರಾಚ್ಯ ವಸ್ತು ತಜ್ಞರು, ಉತ್ಖನನ ತಜ್ಞರು, ಸಂಖ್ಯಾ ಶಾಸ್ತ್ರಜ್ಞರು, ಜಾನಪದ ವಿದ್ವಾಂಸರು ಮುಂತಾದ ಅನೇಕ ಮಹಾನ್ ವ್ಯಕ್ತಿಗಳು ಇದ್ದರು ಮತ್ತು ಇದ್ದಾರೆ. ಅವರೆಲ್ಲರೂ ಶ್ರಮ ಪಟ್ಟು ಭಾರತದ ಇತಿಹಾಸವನ್ನು ಆದಷ್ಟು ಸ್ಪಷ್ಟವಾಗಿ ದಾಖಲಿಸಿದ್ದಾರೆ.
ಈಗ ರಾಜಕೀಯ ಕಾರಣಗಳಿಗಾಗಿ, ಸೈದ್ಧಾಂತಿಕ ಗುಲಾಮಿತನದ ಕಾರಣದಿಂದಾಗಿ

ಇತಿಹಾಸವನ್ನೇ ತಿರುಚುವ ಕೆಲಸ ಆಗುತ್ತಿದೆ. ದಯವಿಟ್ಟು ಇದನ್ನು ನಿಲ್ಲಿಸಿ.
ಜೊತೆಗೆ ಇತಿಹಾಸವನ್ನು ಯಾರೋ ದಾರಿಹೋಕರು, ಸಾಮಾಜಿಕ ಜಾಲತಾಣಗಳ ಪಂಡಿತರು ಹೇಳುವುದಿಲ್ಲ. ಭಾರತ ಸರ್ಕಾರ ಮತ್ತು ರಾಜ್ಯ ಸರ್ಕಾರಗಳ ಅಧಿಕೃತ ಗೆಜೆಟಿಯರ್ ನಲ್ಲಿ ಅದನ್ನು ದಾಖಲಿಸಲಾಗುತ್ತದೆ. ಅದು ಸಂಪೂರ್ಣ ಸತ್ಯವಲ್ಲದಿರಬಹುದು. ಆದರೆ ಸದಕ್ಕೆ ಅದೇ ಅಂತಿಮ. ಮತ್ತಷ್ಟು ಹೊಸ ದಾಖಲೆಗಳು ದೊರೆತಾಗ ಸರ್ಕಾರಗಳೇ ಅದನ್ನು ಅಧಿಕೃತವಾಗಿ ಬದಲಾವಣೆ ಮಾಡುತ್ತದೆ. ಅದನ್ನು ನಿರ್ಧಾರ ಮಾಡಲು ಇತಿಹಾಸ ತಜ್ಞರು ಇದ್ದಾರೆ.
ಯಾವುದೋ ದ್ವೇಷ ಅಸೂಯೆಯಿಂದ ಇತಿಹಾಸದ ಸುಳ್ಳು ಪ್ರಚಾರ ಒಳ್ಳೆಯದಲ್ಲ. ಭಾರತದ ಇತಿಹಾಸ ದಾಖಲಿಸುವಾಗ ಇಲ್ಲಿ ಪ್ರಜಾಪ್ರಭುತ್ವ ಇರಲಿಲ್ಲ. ರಾಜಕೀಯ ಪಕ್ಷಗಳು ಇರಲಿಲ್ಲ. ಆಗ ಸುಳ್ಳು ಹೇಳುವ ಅವಶ್ಯಕತೆ ಆಗಿಲ್ಲ ಇತಿಹಾಸಕಾರರಿಗೆ ಇರಲಿಲ್ಲ.
ಪಠ್ಯ ಪುಸ್ತಕಗಳ ಪರಿಷ್ಕರಣೆ ಹಾದಿ ಬೀದಿಯ - ಮಾಧ್ಯಮಗಳ - ಸಾಮಾಜಿಕ ಜಾಲತಾಣಗಳ ಚರ್ಚಾ ವಿಷಯವಲ್ಲ. ಅದು ಭಾರತದ ಸಾಂಸ್ಕೃತಿಕ ಶೈಕ್ಷಣಿಕ ಸಾಮಾಜಿಕ ಆರ್ಥಿಕ ವಿದ್ವಾಂಸರ ಕರ್ತವ್ಯ ಮತ್ತು ಜವಾಬ್ದಾರಿ. ಅದು ಅತ್ಯಂತ ಸೂಕ್ಷ್ಮ ಮತ್ತು ದೂರದೃಷ್ಟಿಯ ಮಹತ್ವದ ಕೆಲಸ. ಬಲಿಷ್ಠ ಭಾರತದ ನಿರ್ಮಾಣದ ಅಡಿಗಲ್ಲು. ಅದನ್ನು ಇಷ್ಟೊಂದು ಕೆಳಮಟ್ಟಕ್ಕೆ ಇಳಿಸುತ್ತಿರುವ ನಾವುಗಳು ನಿಜಕ್ಕೂ ಒಂದು ರೀತಿಯ ಶೈಕ್ಷಣಿಕ ಅಪರಾಧಿಗಳು.....
ಪ್ರಬುದ್ಧ ಮನಸ್ಸು ಪ್ರಬುದ್ಧ ಸಮಾಜ. ಜನರ ಜೀವನಮಟ್ಟ ಸುಧಾರಣೆಯ ಗುರಿಯೊಂದಿಗೆ,

■ ಲೇಖನ
ವಿವೇಕಾನಂದ.
ಹೆಚ್.ಕೆ.
9844013068

ಇಂದು ಕಲು ಒಡೆಯುವ ಕ್ವಾರಿ ಕಾರ್ಮಿಕರ ಸಂಘಟನೆಯ ನಾಲ್ಕನೇ ಜಿಲ್ಲಾ ಸಮ್ಮೇಳನ

» **ಚಿತ್ರದುರ್ಗ**
ಕರ್ನಾಟಕ ರಾಜ್ಯ ಕಟ್ಟಡ ಕಟ್ಟುವ ಮತ್ತು ಕಲ್ಲು ಒಡೆಯುವ ಕ್ವಾರಿ ಕಾರ್ಮಿಕರ ಸಂಘಟನೆಯ 4ನೇ ಜಿಲ್ಲಾ ಸಮ್ಮೇಳನವು 11-07-2023ನೇ ಮಂಗಳವಾರ ಬೆಳಿಗ್ಗೆ 10-00 ಗಂಟೆಗೆ ಎ.ಪಿ.ಎಂ.ಸಿ.ಆವರಣದ ರೈತ ಭವನದಲ್ಲಿ ಹಮ್ಮಿಕೊಳ್ಳಲಾಗಿದೆ ಎಂದು ಎ.ಐ.ಟಿ.ಯು.ಸಿ. ಸಂಘಟನಾ ಕಾರ್ಯದರ್ಶಿ ಹಾಗೂ ಕಟ್ಟಡ ಕಾರ್ಮಿಕ ಸಂಘದ ಪ್ರಧಾನ ಕಾರ್ಯದರ್ಶಿ ಸತ್ಯಕೀರ್ತಿ ತಿಳಿಸಿದ್ದಾರೆ. ಎ.ಐ.ಟಿ.ಯು.ಸಿ. ತಾಲ್ಲೂಕು ಸಹಕಾರ್ಯದರ್ಶಿ ಎಂ.ಬಿ.ಜಯದೇವ ಮೂರ್ತಿ ಧ್ವಜಾರೋಹಣ ನೇರವೇರಿಸಲಿ ದ್ದಾರೆ. ಅಧ್ಯಕ್ಷತೆಯನ್ನು ಎ.ಐ.ಟಿ.ಯು.ಸಿ. ಜಿಲ್ಲಾ ಗೌರವಾಧ್ಯಕ್ಷರಾದ ಕಾಂ ಸಿ.ವೈ.ಶಿವರುದ್ರಪ್ಪ ವಹಿಸಲಿದ್ದಾರೆ.
ಸಮ್ಮೇಳನದ ಉದ್ಘಾಟನೆಯನ್ನು ಕರ್ನಾಟಕ ರಾಜ್ಯ ಕಟ್ಟಡ ಕಟ್ಟುವ ಮತ್ತು ಕಲ್ಲು ಒಡೆಯುವ ಕ್ವಾರಿಕಾರ್ಮಿಕರ ಸಂಘದ ರಾಜ್ಯಧ್ಯಕ್ಷರಾದ ಹೆಚ್.ಜಿ.ಉಮೇಶ್ ಅವರ



ನೇರವೇರಿಸಲಿದ್ದಾರೆ. ಶಾಸಕರಾದ ಕೆ.ಸಿ.ವಿರೇಂದ್ರ (ಪೆಟ್ಟಿ) ಎ.ಐ.ಟಿ.ಯು.ಸಿ. ಜಿಲ್ಲಾ ಅಧ್ಯಕ್ಷ ಕಾಂ ಬಿ.ಬಸವರಾಜಪ್ಪ, ಎ.ಐ.ಟಿ.ಯು.ಸಿ.ಜಿಲ್ಲಾ ಪ್ರಧಾನ ಕಾರ್ಯದರ್ಶಿ ಸುರೇಶ್ ಬಾಬು, ಎಐಟಿಯುಸಿ, ರಾಜ್ಯ ಮಂಡಳಿ ಉಪಾಧ್ಯಕ್ಷ ಮತ್ತು ಪ್ರಧಾನ ಕಾರ್ಯದರ್ಶಿ ವೇದಾಂತ ಎಂಪ್ಲಾಯ ಯೂನಿಯನ್, ಕಾಂ ಬಿ.ಆರ್.ಉಮಾಪತಿ, ಎ.ಐ.ಟಿ.ಯು.ಸಿ.ಜಿಲ್ಲಾ ಸಹ ಕಾರ್ಯದರ್ಶಿ ಕಾಂ ದೊಡ್ಡಲಕ್ಕಾರ್ತಿ ಕರಿಯಣ್ಣ, ಹೆಚ್.ಹನುಮಂತಪ್ಪ, ಹಿರಿಯರು ಎ.ಐ.ಟಿ.ಯು.ಸಿ.ತಾಲ್ಲೂಕು ಅಧ್ಯಕ್ಷ ಎಸ್.ಸಿ.ಕುಮಾರ್, ಮೊಳಕಾಲುರು ಎ.ಐ.ಟಿ.ಯು.ಸಿ.ತಾಲ್ಲೂಕು ಅಧ್ಯಕ್ಷ ಜಫರ್ ಷರೀಫ್ ಹೊಸದುರ್ಗ ಎ.ಐ.ಟಿ.ಯು.ಸಿ.ತಾಲ್ಲೂಕು ಅಧ್ಯಕ್ಷ ಕಾಂ ಎನ್.ಸಿ.ಕುಮಾರಸ್ವಾಮಿ, ಹೊಳಲ್ಕೆರೆ ಎ.ಐ.ಟಿ.ಯು.ಸಿ.ತಾಲ್ಲೂಕು ಅಧ್ಯಕ್ಷ ಕಾಂ ಅಮಿನಾಬೀ ಸೇರಿದಂತೆ ಇತರರು ಭಾಗವಹಿಸಲಿದ್ದಾರೆ.

ಸೇತುವೆ ನಿರ್ಮಾಣ ಕಾಮಗಾರಿಗೆ ಚಾಲನೆ



ಹಿರಿಯರು ನಗರದ ನಾಗನಾಯಕನಹಳ್ಳಿ ಬಡಾವಣೆ ಬಳಿ ಇರುವ ವಾಣಿವಿಲಾಸ ಜಲಾಶಯದ ಬಲ ನಾಲಿಗೆ 12 ಲಕ್ಷ ವೆಚ್ಚದಲ್ಲಿ ಸೇತುವೆ ನಿರ್ಮಾಣ ಕಾಮಗಾರಿಗೆ ಜಿಲ್ಲಾ ಉಸ್ತುವಾರಿ ಸಚಿವರು ಹಾಗೂ ಯೋಜನೆ ಮತ್ತು ಸಾಂಖ್ಯಿಕ ಖಾತೆ ಸಚಿವರಾದ ಡಿ ಸುಧಾಕರ್ ರವರು ಭೂಮಿ ಪೂಜೆ ನೆರವೇರಿಸಿ ಚಾಲನೆ ನೀಡಿದರು.ಕಾರ್ಯಕ್ರಮದಲ್ಲಿ ಜಿಲ್ಲಾ ಪಂಚಾಯತಿ ಮಾಜಿ ಸದಸ್ಯರಾದ ಆರ್ ನಾಗೇಂದ್ರ ನಾಯ್ಕ, ರವಿಚಂದ್ರನಾಯ್ಕ, ಮೊಹಮ್ಮದ್ ಫಕ್ರುದ್ದೀನ್, ಖಾದಿ ರಮೇಶ್, ಈ ಮಂಜುನಾಥ್, ಈಶಲಿಂಗೇಗೌಡ ಬಿ.ಎನ್ ಪ್ರಕಾಶ್, ಅಜಯ್ ಕುಮಾರ್, ಶ್ರೀನಿವಾಸ್, ಮಹೇಶ್, ಲಕ್ಷ್ಮಿ ರೆಡ್ಡಿ, ಚಿತ್ರಜಿತ್ ಯಾದವ್, ಅಣ್ಣೇಶ್ ಕುಮಾರ್, ರಾಮಚಂದ್ರಪ್ಪ, ಶಿವರಂಜನಿ ಯಾದವ್, ರತ್ನಮ್ಮ, ಸುರೇಶ್‌ಬಾಮಣಿ, ಮಮತಾ,ಕವಿತ, ವಿಶಾಲಾಕ್ಷಮ್ಮ, ಮೊದಲ ಮರಿಯ ಮತ್ತಿತರರು ಪಾಲ್ಗೊಂಡಿದ್ದರು